

និយាយការពិតរំលឹកជាតិខ្មែរ

នរណាជាអ្នកបង្កើត រណសិរ្ស (ហ្វុនស៊ិនប៉ិច) (FUNCINPEC) ?

ដោយមើលឃើញថារហូតមកដល់សព្វថ្ងៃនេះ ទាំងប្រជាជាតិខ្មែរយើង ទាំងអន្តរជាតិបានយល់ ច្រឡំថាស្តេចកម្ពុជានិស្ស នរោត្តម សីហនុ ដែលជាស្តេច ក្បត់ជាតិ ស្តេច បំផ្លាញជាតិខ្លួនឯង ក្នុងរយៈពេល 03 ទសវត្សរ៍កន្លងមកនេះ ថាជាអ្នកបង្កើតរណសិរ្ស (FUNCINPEC) ។

ដូច្នេះថ្ងៃនេះ ខ្ញុំ ខេម វិន្ទុ សូមធ្វើការអធិប្បាយបំភ្លឺនូវ គំនិត និង ទង្វើ ដែលជាអំពើ ដ៏សែនមហា អាក្រក់ កខ្វក់ស្មោកគ្រោក របស់ ស្តេចកំហូច ខូចគ្មាននរណាប្រៀបមួយអង្គនេះ ជូនដល់បងប្អូនជនរួមជាតិខ្មែរ យើងទាំងអស់ឲ្យបានជ្រាបដូចតទៅនេះ ។

ខ្ញុំ ខេម វិន្ទុ ជាអ្នកសាធារណរដ្ឋនិយមម្នាក់ ដែលបានចូលរួមក្នុងការតស៊ូយ៉ាងសកម្មក្នុងរណសិរ្ស ហ្វុនស៊ិនប៉ិច (FUNCINPEC) ក្នុងសកម្មភាពប្រយុទ្ធប្រឆាំង និង បណ្តេញចោរយូនឈ្មួនពានដែលជាសត្រូវ របស់ជាតិខ្មែរយើងនៅតាមព្រំប្រទល់ដែនខ្មែរ-ថៃ ចាប់តាំងពីឆ្នាំ 1979 រហូតដល់ឆ្នាំ 1997 ។

រណសិរ្ស ហ្វុនស៊ិនប៉ិច (FUNCINPEC) បានបង្កើតឡើងនៅឆ្នាំ 1981 ដោយមានឈ្មោះជាភាសា បារាំង (*Front Uni National pour un Cambodge Independant, Neutre, Pacifique Et Cooperatif.*) និងមានឈ្មោះជា ភាសាអង់គ្លេស (*National United Front for an Independent, Neutral, Peaceful and Cooperative Cambodia.*) ។

រណសិរ្ស (FUNCINPEC) នេះកើតឡើងមកបានដោយសារតែមានការ ព្រមគំនិតចូលរួមបង្កើតពី បណ្តា ចលនាអ្នកស្នេហាជាតិធំៗចំនួន 03 ក្នុងចំណោមចលនាអ្នកស្នេហាជាតិជាច្រើនទៀតដែលកំពុងធ្វើសកម្ម ភាពតស៊ូប្រយុទ្ធ ប្រឆាំង និង បណ្តេញសត្រូវយូនឈ្មួនពានចេញឲ្យអស់ពីមាតុភូមិកម្ពុជាយើងនាពេលនោះ ។

ចលនាទាំង 03 នោះគឺមាន ៖

- 1- ចលនា សេរីការ ជាតិ កម្ពុជា (មូលីណាកា) (MOULINAKA) *Mouvement de Liberation National du Kampuchea .* ដឹកនាំដោយលោក គង់ ស៊ី ឡោះ ដែលមាននិរន្តរភាពជាអ្នក សាធារណរដ្ឋនិយម ។
- 2- ចលនា (យ៉ាវ៉ាម៉ឺង) (KLAING MOEUNG) ដឹកនាំដោយលោក ឌីន ចាយ ដែលមាននិរន្តរភាព ជាអ្នកសាធារណរដ្ឋនិយម ។
- 3- ចលនា (ឧត្តរទិស) (UDAR TUS) ដឹកនាំដោយលោក ស្ទី ឆឿន ដែលមាននិរន្តរភាពជាអ្នក សាធារណរដ្ឋនិយម ។

ដើម្បីប្រមូលផ្តុំ និង រួបរួមកម្លាំងអ្នកស្នេហាជាតិឲ្យបានទូទាំងប្រទេសខ្មែរយើងនាពេលនោះមេ ដឹកនាំនៃ ចលនាអ្នកតស៊ូទាំង 03 ក៏បានសម្រេចចិត្តរួមគ្នាបង្កើតរណសិរ្ស (FUNCINPEC) នេះឡើងមកនៅ ឆ្នាំ 1981 ដោយបានជ្រើសរើសយក ស្តេចកម្ពុជានិស្ស នរោត្តម សីហនុ ឲ្យធ្វើជាប្រធានរណសិរ្សនេះ តាំងពីពេល នោះរហូតមកដល់ឆ្នាំ 1992 ទើបរណសិរ្ស (FUNCINPEC) នេះប្រែក្លាយទៅជាគណបក្ស (FUNCINPEC) ដែល ដឹកនាំដោយ នរោត្តម រណប្បទូ ជំនួសវិញ ។

តើមូលហេតុអ្វីបានជាមេដឹកនាំនៃចលនាទាំង 03 ដែលមាននិរន្តរភាពជាអ្នកសាធារណរដ្ឋនិយម ទាំងអស់នោះមិនជ្រើស រើសយកមនុស្សដែលមាននិរន្តរភាពដូចគ្នា មកធ្វើជាមេដឹកនាំរបស់ខ្លួននាពេលនោះ ប៉ុន្តែបែបទៅជ្រើសរើសយក ស្តេច កម្ពុជានិស្ស នរោត្តម សីហនុ ដែលជាសត្រូវវិន័យរបប សាធារណរដ្ឋមកធ្វើជាមេដឹកនាំរបស់ខ្លួនទៅវិញ ?

មានហេតុផលធំៗចំនួន 06 ប្រការ គឺ ៖

ប្រការទីមួយ : អង្គការសហប្រជាជាតិនៅបន្តផ្តល់ការគាំទ្រ ដល់របបកម្ពុជាប្រជាធិបតេយ្យ ប្រល័យពូជសាសន៍ ។

ប្រការទីពីរ : ប្រទេសលោកសេរីប្រជាធិបតេយ្យមិនទាន់បានផ្តល់ការគាំទ្រដល់ក្រុមចលនាអ្នកតស៊ូខ្មែរយើងទេ នាពេលនោះ ។

ប្រការទីបី : គ្មានមេដឹកនាំដែលជាអ្នកសាធារណរដ្ឋនិយមពិតប្រាកដណាមួយព្រមពេញមុខដឹកនាំពួកយើងនាពេលនោះ ដោយ ហេតុថា ក្រុមខ្មែរក្រហម ប៉ុល ពត នៅមានអាសនៈក្នុងអង្គការសហប្រជាជាតិ ប៉ុន្តែយើងមានសំអាងទៅលើ លោក អ៊ុន តាំ លោក ទៀប បែន និង លោក គីង មេន ដែលជាមេដឹកនាំកំពូលរបស់កងទ័ព (ANS) ។

ប្រការទីបួន : រដ្ឋាភិបាលចិនកម្ពុយនិស្តក្រុងប៉េកាំង នៅបន្តផ្តល់ជំនួយគ្រប់បែបយ៉ាងឲ្យដល់របបខ្មែរក្រហម ។

ប្រការទីប្រាំ : ស្តេចកម្ពុយនិស្ត នរោត្តម សីហនុ ដែលមានរដ្ឋាភិបាលចិនកម្ពុយនិស្តក្រុងប៉េកាំងជា មហាមិត្ត នៅមានប្រជាប្រិយភាពខ្ពស់មកលើប្រជាពលរដ្ឋខ្មែរយើងនាពេលនោះ ដោយពួកយើងមានជំនឿយ៉ាងមុតមាំថា ស្តេចកម្ពុយនិស្ត មួយអង្គនេះពិតជា (**រាងចាល ចាលចិត្ត**) គ្បិតអ្វីបានទទួលមេរៀនយ៉ាងឈឺចាប់ពី (របបប្រល័យពូជសាសន៍ ខ្មែរក្រហម) កន្លងមក។ ហើយពួកយើងបានផ្តល់សេចក្តីសង្ឃឹមយ៉ាងពេញទំហឹងទៅលើ ស្តេចក្បត់ជាតិអង្គនេះថា នឹងអាចដឹកនាំពួកយើងឆ្ពោះទៅរកការ រំដោះជាតិ និង មាតុភូមិកម្ពុជាយើង ឲ្យរួចផុតពីការកាន់កាប់គ្រប់គ្រង របស់សត្រូវ យួន ឈ្លានពាន ក្រុង ហាណូយ នាពេលអនាគត។

ប្រការប្រាំមួយ : គ្មានផ្លូវជ្រើសរើស ?

រណសិរ្ស (FUNCINPEC) ក្រោមការដឹកនាំរបស់ស្តេចកម្ពុយនិស្ត **នរោត្តម សីហនុ** នាពេលនោះមានការរីកចំរើនលូតលាស់យ៉ាងឆាប់រហ័ស ក្នុងរយៈពេលតែ 02 ឆ្នាំប៉ុណ្ណោះ (FUNCINPEC) ធ្វើការរួបរួមនឹង ប្រមូលប្រមូល បានប្រជាពលរដ្ឋខ្មែរយើងដែលជាអ្នក ស្រឡាញ់ជាតិ និង អ្នកស្រឡាញ់លទ្ធិប្រជាធិបតេយ្យ រាប់ម៉ឺននាក់ឲ្យចូល មករួមរស់ រួមទុក្ខ និង រួមធ្វើការតស៊ូជាមួយគ្នានៅតាមជុំរំ របស់ចលនាអ្នកតស៊ូទាំង 03 (**មូលីណាកា**) (**ឃ្នាំងមឿង**) (**ឧត្តរទិស**) ព្រមទាំងទទួលបានការគាំទ្រយ៉ាងច្រើន សន្តិកសន្ធាប់ ពីសំណាក់ប្រជាពលរដ្ឋខ្មែរយើងទាំងក្នុងប្រទេស និង ក្រៅប្រទេស ។

រណសិរ្ស (FUNCINPEC) ត្រូវបានបែងចែកជាពីរផ្នែកដាច់ដោយឡែកពីគ្នា ៖

- 1- ផ្នែកនយោបាយ
- 2- ផ្នែកកងទ័ព

ផ្នែកនយោបាយដឹកនាំដោយ ៖

- 1- ស្តេចកម្ពុយនិស្ត នរោត្តម សីហនុ ជាប្រធាន រណសិរ្ស ។
- 2- លោក ញឹក ជូឡុង ជាអនុប្រធានទី 1 រណសិរ្ស។
- 3- លោក អ៊ុន តាំ ជាអនុប្រធានទី 2 រណសិរ្ស និង ជាអគ្គមេបញ្ជាការ កងទ័ពជាតិនិយម សីហនុ (ANS) ប៉ុន្តែ ត្រូវបាន នរោត្តម សីហនុ ដកចេញពីតំណែង អគ្គមេបញ្ជាការកងទ័ពនៅឆ្នាំ 1983 និង អនុប្រធានទី 2 នៃរណសិរ្ស នៅឆ្នាំ 1985 ដោយចោទថា **មានគំនិតក្បត់** រួចហើយដាក់បញ្ចូលប្រពន្ធរបស់ខ្លួន (**ម៉ូនីច សីហនុ**) មកជំនួសវិញ ។
- 4- លោក ចក់ សារឿន ជាអគ្គលេខាធិការ រណសិរ្ស ។

ផ្នែកកងទ័ព ៖

ផ្នែកកងទ័ពមានឈ្មោះថា កងទ័ពជាតិនិយម សីហនុ (ANS) ដែលមានឈ្មោះជាភាសាបារាំងថា (*Armee Nationale Sihanoukienne*) និង មានឈ្មោះជាភាសាអង់គ្លេសថា (*National Armies of Sihanoukist*) មានអ្នកដឹកនាំសំខាន់ៗដូចខាងក្រោមនេះ ៖

- 1- លោក អ៊ុន តាំ ជាអគ្គមេបញ្ជាការកងទ័ពជាតិនិយម សីហនុ (ANS) មានអតីតភាពជាបេក្ខភាព

ប្រធានាធិបតីនៃ របបសាធារណរដ្ឋខ្មែរ និង មាននិន្នាការជាអ្នកសាធារណរដ្ឋនិយម ។

2- ឧត្តមសេនីយ ទៀប បែន ជាអគ្គមេបញ្ជាការរងនិងជានាយអគ្គសេនាធិការកងទ័ពជាតិនិយម សីហនុ (ANS) មានអតីតភាពជាមេបញ្ជាការកងពលធំទី 12 និង ជាអភិបាលខែត្រ កំពុងធំ នៃរបបសាធារណរដ្ឋ ខ្មែរ និង មាននិន្នាការជាអ្នកសាធារណរដ្ឋនិយម ។

3- ឧត្តមសេនីយ គីង មេន ជានាយអគ្គសេនាធិការកងទ័ពជាតិនិយម សីហនុ(ANS)មានអតីត ភាពជានាយទាហ៊ានជាន់ខ្ពស់នៃរបបសាធារណរដ្ឋខ្មែរ និង មាននិន្នាការជាអ្នកសាធារណរដ្ឋនិយម ។

4- ឧត្តមសេនីយ នង ហៀន ជានាយអគ្គសេនាធិការកងទ័ពជាតិនិយម សីហនុ(ANS)មានអតីត ភាពជានាយទាហ៊ានជាន់ខ្ពស់នៃរបបសាធារណរដ្ឋខ្មែរ និង មាននិន្នាការជាអ្នកសាធារណរដ្ឋនិយម ។ កងទ័ពជាតិនិយម សីហនុ (ANS)បោះទីតាំងមូលដ្ឋានដែលជាទីបញ្ជាការធំនៅជុំរំ (អូរស្មាច់) ។

ផ្នែកកងទ័ពនេះ គឺមានចលនាកម្លាំងអ្នកភស្តុ (MOULINAKA) (KLAING MOEUNG) (UDAR TUS) នៅក្រោមការបង្ហាញបញ្ជា ផ្ទាល់ ព្រមទាំងបានអូរបំបែកទៅជា 03 កងពលធំប្រយុទ្ធ ដោយបានឲ្យឈ្មោះថា ៖

កងពលធំទី 1 (មូលីណាកា) (MOULINAKA) ដឹកនាំដោយ ៖

- 1- លោក ញ៉ែម សុផុន ជាមេបញ្ជាការកងពល និងមាននិន្នាការជាអ្នកសីហនុ និយម។
- 2- លោក ដួង ខែម ជាមេបញ្ជាការកងពល និងមាននិន្នាការជាអ្នកសាធារណរដ្ឋនិយម ។
- 3- លោក ប្រាក់ សេន ជានាយសេនាធិការកងពល និងមាននិន្នាការជាអ្នកសាធារណរដ្ឋនិយម បោះទីតាំងមូលដ្ឋានដែលជាទីបញ្ជាការនៅជុំរំ (ព្រៃព្រះភ្នំ) និង បោះទីតាំងសេនាធិការនៅ (អូរតាបូស្សីស្រុក) (ណងចាន) ។

កងពលធំទី 2 (យ៉ាំងមឿង) (KLAING MOEUNG) ដឹកនាំដោយ ៖

- 1- លោក ទន់ ចាយ ជាមេបញ្ជាការកងពល និងមាននិន្នាការជាអ្នកសាធារណរដ្ឋនិយម ។
 - 2- លោក ក្រូច យឿម ជាមេបញ្ជាការកងពល និងមាននិន្នាការជាអ្នកសាធារណរដ្ឋនិយម។
 - 3- លោក ថោង នូវ ជានាយសេនាធិការកងពល និងមាននិន្នាការជាអ្នកសាធារណរដ្ឋនិយម។
- បោះទីតាំងមូលដ្ឋានដែលជាទីបញ្ជាការនៅជុំរំ (អូរស្មាច់) ។

កងពលធំទី 3 (ឡូតូទិស) (UDAR TUS) ដឹកនាំដោយ ៖

- 1- លោក ស៊ី ធៀន ជាមេបញ្ជាការកងពល និងមាននិន្នាការជាអ្នកសាធារណរដ្ឋនិយម ។
 - 2- លោក សែន ចំរុំង ហៅ ចៅសែន ជំនោ ជាមេបញ្ជាការកងពល និងមាននិន្នាការជាអ្នក សាធារណរដ្ឋនិយម ។
 - 3- លោក ហ៊ុន ភឿង ជានាយសេនាធិការកងពល និងមាននិន្នាការជាអ្នកសាធារណរដ្ឋនិយម។
- បោះទីតាំងមូលដ្ឋានដែលជាទីបញ្ជាការនៅជុំរំ (អូរស្មាច់) ។

ចលនាកម្លាំង (មូលីណាកា) បង្កើតឡើងដោយអតីតនាយទាហ៊ានកងទ័ពជើងទឹក នៃរបប សាធារណរដ្ឋខ្មែរ លោក គង់ ស៊ី ឡោះ នៅឆ្នាំ 1979 នៅជុំរំ (ស្តុកកក់) ជាប់ព្រំដែន ខ្មែរ-ថៃ ។

ដើម្បីផ្តល់ការងាយស្រួលក្នុងការធ្វើដំណើររវាងក្នុងប្រទេស និង ជុំរំជាយដែន ពួកយើងបាន សម្រេចចិត្តធ្វើការផ្លាស់ប្តូរទីតាំងពីជុំរំ (ស្តុកកក់) មកនៅជុំរំ (ណង ចាន) វិញ ដោយតាំងឈ្មោះថាមូលដ្ឋាន សឹក (ព្រៃព្រះភ្នំ) ។

ដោយមានមូលដ្ឋានសឹកនៅតាមច្រកទ្វារចេញចូលរវាងជុំវិញខ្មែរ-ថៃ ជាហេតុបណ្តាលឲ្យចលនា (មូលីណាកា) មានការរីកចម្រើនលូតលាស់យ៉ាងឆាប់រហ័ស ទាំងផ្នែកកម្លាំងទ័ព និង កម្លាំងប្រជាពលរដ្ឋ រហូតដល់ធ្វើឲ្យចលនានេះក្លាយទៅជាចលនាកម្លាំងអ្នកតស៊ូមួយដែលធំជាងគេក្នុងចំណោមចលនា ទាំងបីនៃរណសិរ្ស (FUNCINPEC) ។

លោក គង់ ស៊ី ឡោះ ជាមេដឹកនាំយោធាដ៏អង់អាចក្លាហានម្នាក់ លោកបានដឹកនាំកម្លាំងទ័ព (មូលីណាកា) ប្រយុទ្ធប្រឆាំងតទល់ នឹង កម្លាំងទ័ពឈ្លានពានរបស់យួន និង សៀម ជាញឹកញាប់ ជាហេតុធ្វើឲ្យចលនា (មូលីណាកា) មានឈ្មោះបោះសម្លេងល្បីល្បាញទូទាំងពិភពលោក នាពេលនោះ ។

លោក គង់ ស៊ី ឡោះ ពិតជាអ្នកស្នេហាជាតិពិតប្រាកដ លោកបានក្លាយទៅជាវីរៈជនគំរូ និង ជាទីគោរពស្រឡាញ់ពេញចិត្ត នៃបណ្តាយុទ្ធជន យុទ្ធនារី និង ប្រជាពលរដ្ឋខ្មែរយើងទាំងអស់ដែលរស់នៅក្នុងជុំវិញតាមព្រំដែនខ្មែរ-ថៃ ប៉ុន្តែជាអកុសលសម្រាប់ជាតិសាសន៍យើង លោកបានស្លាប់នៅក្នុងឆ្នាំ 1980 បន្ទាប់មកលោក ញ៉ែម សុផុន ដែលជាអនុប្រធាននៃចលនា (មូលីណាកា) បានឡើងកាន់តំណែងជាប្រធានបន្ត ។

លោក ញ៉ែម សុផុន មានឋានៈជាប្អូនថ្លៃ របស់ស្តេចកម្ពុជានិរទេស នរោត្តម សីហនុ និង មានឋានៈជាខ្ញុំពុកមាបង្កើតរបស់ នរោត្តម រណប្បទិ ។

លោក ញ៉ែម សុផុន ពិតជាអ្នកនិយម សីហនុ 100 % និង ជាហេតុបណ្តាលធ្វើឲ្យចលនា (MOULINAKA) ទាំងមូលដែលមាននិន្នាការជាអ្នកសាធារណរដ្ឋនិយមមួយនេះបានក្លាយទៅជាចលនានិយមសីហនុ ដោយបរិយាយ ។

លោក ញ៉ែម សុផុន បានដឹកនាំចលនា (មូលីណាកា) បន្តពីលោក គង់ ស៊ី ឡោះ យ៉ាងមានប្រសិទ្ធិភាព ដោយសន្ទុះនៃការរីកចម្រើន យ៉ាងឆាប់ រហ័សរបស់ចលនាដែលនិយម សីហនុ មួយនេះ បានធ្វើ ឲ្យចលនាកម្លាំងអ្នកតស៊ូផ្សេងៗមានការ ច្រណែន និន្នា ឈ្មាតិស យ៉ាងខ្លាំង ។

នៅខែ កក្កដា ឆ្នាំ 1982 ស្តេចកម្ពុជានិរទេស នរោត្តម សីហនុ បានមកធ្វើទស្សនកិច្ចជាលើកដំបូងនៅជុំវិញខ្មែរភៀសខ្លួន (KHAO I DANG) ក្នុងប្រទេសថៃឡងដ៍ និង ជុំវិញអ្នកតស៊ូខ្មែរ បន្ទាយអំពិល (ស៊ីសាន ជុំវិញ អូរស្មាច់ (សីហនុ) និង ជុំវិញ អន្លង់វែង (ខ្មែរក្រហម) ដោយបាននាំមកជាមួយនៅ ម៉ូនិក សីហនុ .នរោត្តម រណប្បទិ. នរោត្តម ចក្រពង្ស និង អ្នកហែរហាមមួយចំនួនទៀតមកជាមួយផង ។

នៅដើមឆ្នាំ 1983 ចលនា(មូលីណាកា)ត្រូវបានផ្លាស់ប្តូរទីតាំងមូលដ្ឋានដោយបង្ខិតបង្ខំពីសំណាក់មេដឹកនាំកំពូល (ANS) ពីជុំវិញ (ណង ចាន) ទៅនៅជុំវិញ (អូរស្មាច់) ហើយបន្ទាប់មកផ្លាស់ពី(អូរស្មាច់) ទៅជុំវិញ(តាទុំ)ឬ(ភ្នំខៀវ)វិញ ។

ក្នុងការផ្លាស់ប្តូរទីតាំងមូលដ្ឋានពី(ណងចាន) ទៅកាន់ (អូរស្មាច់) បានធ្វើឲ្យមានការរកាំរកូសនឹងក្លាយទៅជាជម្លោះរវាងលោក ញ៉ែម សុផុន និង (ANS) ដោយពួកយើងដឹងយ៉ាងច្បាស់ថាមាន នរោត្តម ចក្រពង្ស នៅពីក្រោយ ។

បន្ទាប់ពីបានដឹកជញ្ជូនកម្លាំងពលទាំងអស់មកដល់មូលដ្ឋាន (អូរស្មាច់) រួចហើយ នាពេលនោះមេដឹកនាំកំពូល (ANS) លោក អិន តាំ និង នរោត្តម ចក្រពង្ស បានបញ្ជាឲ្យចលនា (មូលីណាកា) នាំយកកម្លាំងរបស់ខ្លួនទាំងកងទ័ព ទាំងប្រជាពលរដ្ឋ ទៅបោះទីតាំងថ្មីនៅខ្សែត្រៀមជួរមុខ ប៉ុន្តែលោក ញ៉ែម សុផុន មិនព្រម ហើយធ្វើការបដិសេធយ៉ាងខ្លាំងក្លាទៅនឹងបញ្ជារបស់ (ANS) ដោយសំអាងទៅលើ សន្តិសុខសម្រាប់ប្រជាពលរដ្ឋជាហេតុធ្វើឲ្យ លោក អិន តាំ និង នរោត្តម ចក្រពង្ស ដែលជាមនុស្សសំណប់ចិត្តរបស់(ម៉ូនិក សីហនុ) មានការខឹងសម្បាញ៉ាងខ្លាំងរហូតមានការឃាត់ឃាំងខ្លួនលោក ញ៉ែម សុផុន មួយរយៈនៅក្នុងទីក្រុង បាងកក ប្រទេសថៃឡងដ៍ ។

ការឃាត់ខ្លួនលោក ញ៉ែម សុផុន មិនធ្វើដំណើរត្រឡប់មកកាន់ដោយដែនវិញ នាពេលនោះ

គឺមានមូលហេតុដើម្បីទប់ស្កាត់មិនឲ្យចលនា (មូលីណាកា)នាំយកកម្លាំងរបស់ខ្លួនចេញពីជុំវិញ (អូស្ត្រាលី)ទៅបោះ
ទីតាំងថ្មីនៅ (តាទុំ) ប៉ុន្តែពុំបានសម្រេចដោយហេតុថា កម្លាំងទ័ពរបស់ (មូលីណាកា) ដែលដឹកនាំដោយ
លោក ប្រាក់ សេន លោក ឡុង នុត លោក អ៊ុង សូផាត លោក ញឹក ប៊ុនឆៃ និង លោក ខាន់ សារ៉េន បានធ្វើ
ការប្រកាសគំរាម ថានឹងធ្វើការ ឡោមព័ទ្ធអគ្គិបញ្ជាការ (ANS) ហើយនិង វាយកំទិច បើមិនដោះលែងលោក
ញ៉ែម សុផុន ក្នុងរយៈពេល 24 ម៉ោង ទេនោះ ជាហេតុបណ្តាលឲ្យ លោក អិន តាំ និង ចក្រពង្ស ភ័យស្លន់ស្លោ
ដោះលែងលោក ញ៉ែម សុផុន មកវិញ តាមការកំណត់ ។

ក្រោយពីបាននាំយកកម្លាំងរបស់ខ្លួនទាំងអស់ទៅបោះទីតាំងថ្មីនៅ (តាទុំ) រួចមកលោក
ញ៉ែម សុផុន បានធ្វើដំណើរទៅកាន់ទីក្រុង ប៉េកាំង ជាញឹកញាប់ដើម្បីជួបជាមួយបងប្អូនរបស់គាត់គឺ ស្តេចកម្ពុជានិស្ស
ននោត្តម សីហនុ ហើយបានធ្វើការស្នើសុំដល់ ស្តេចក្សត្រីជាតិអង្គនេះឲ្យបញ្ជូន ននោត្តម រណប្បទិ្ធ ដែលជាក្មួយ
របស់ខ្លួនឲ្យមកប្រចាំការនៅប្រទេស ថៃឡង់ដ៍ ដើម្បីជួយសម្រួលកិច្ចការរវាង (FUNCINPEC)នឹង(ANS)។

នៅខែ មិថុនា ឆ្នាំ 1983 ស្តេចកម្ពុជានិស្ស ននោត្តម សីហនុ បានប្រកាសតែងតាំង ននោត្តម
រណប្បទិ្ធ ជាអ្នកតំណាង ននោត្តម សីហនុ ប្រចាំកម្ពុជា -អាស៊ី និង តែងតាំង ននោត្តម ចក្រពង្ស ជានាយអគ្គសេ
នាធិការរងនៃកងទ័ពជាតិនិយម សីហនុ (ANS) ។

ក្រោយពីបានទទួលការតែងតាំងរួចមកពួកគេទាំងពីរ (រណប្បទិ្ធ និង ចក្រពង្ស) បានធ្វើ
ដំណើរទៅតាមទីតាំងមូលដ្ឋាននាវារបស់(MOULINAKA)(KHLAING MOEUNG)(UDAR TUS)ដើម្បី
ជួបសំណេះសំណាល នឹង ស្វីសុខទុក្ខដល់កម្លាំងទ័ពដែលកំពុងឈរជើងនៅតាមមូលដ្ឋានសឹកនិមួយៗ ។

ការជួបសំណេះសំណាលគ្នានាពេលនោះ (រណប្បទិ្ធ និង ចក្រពង្ស)បាននិយាយអធិប្បាយ
យ៉ាងច្រើន និង ក្បោះក្បាយ អំពីបញ្ហាជាតិមាតុភូមិកម្ពុជាយើង ហើយពួកគេទាំងពីរ បានធ្វើការណែនាំពួកយើង
ឲ្យខិតខំប្រឹងប្រែងក្នុងការតស៊ូដើម្បីរំដោះជាតិ និង មាតុភូមិ ឲ្យរួចផុតពីការឈ្លានពាន និង កាន់កាប់ជិះជាន់ពី
សំណាក់សត្រូវយួននិងរដ្ឋាភិបាលដែលជាអាយងខ្ញុំកញ្ជះបរទេសដោយពួកគេបានសម្តែងនូវ ទឹកមុខ កាយវិការ
វាចាចិត្ត ដ៏មុះមុត ដែលគួរឲ្យជាទីពេញចិត្ត ជាទឹកកក្តៅ និង ពេញទៅដោយក្តីសង្ឃឹម ។

បន្ទាប់ពីពួកគេទាំងពីរធ្វើដំណើរត្រឡប់ទៅកាន់ទីក្រុង បាងកក វិញ ក្លាមនោះដែរ លោក
ញ៉ែម សុផុន ក៏បាននិយាយបង្ហាញប្រាប់ពួកយើងឲ្យដឹងថាកុំឃើញពួកគេទាំងពីរដើរជាមួយគ្នាហើយគិត ថាត្រូវ
រុំរឹងគ្នាគឺ ខុសស្រឡះ (រណប្បទិ្ធ) ដែលលោក ញ៉ែម សុផុន ហៅថា (ព្រះអង្គធំ) និង (ចក្រពង្ស) ដែល
លោក ញ៉ែម សុផុន ហៅថា(ព្រះអង្គតូច)មិនត្រូវគ្នាទេព្រោះអី (រណប្បទិ្ធ គឺជាទីស្រឡាញ់ពេញចិត្តរបស់សម្តេចខ័
ចំណែក ចក្រពង្ស គឺជាទីស្រឡាញ់ពេញចិត្តរបស់អ្នកម្នាង (ម៉ូនិក) ។

(MOULINAKA) ជាចលនាដែលមានកម្លាំងទ័ព និង កម្លាំងប្រជាពលរដ្ឋច្រើនជាងគេជាទី
ពេញចិត្ត ពេញថ្លើមពីសំណាក់ស្តេចក្សត្រីជាតិ ននោត្តម សីហនុ មិនតែប៉ុណ្ណោះទេភាពរីកចំរើនធំធេងនៃចលនា
នេះ ក៏ជាទីពេញចិត្ត ពេញថ្លើមពីសំណាក់មេដឹកនាំកំពូលៗនៃ (ANS)ផងដែរ ហើយមានអ្នកខ្លះពេញចិត្តខ្លាំង
ពេករហូតដល់ ដេកហៀរទឹកមាត់ ចង់បាន ចង់បាន ។

នៅទីបំផុត (MOULINAKA) ដែលជាចលនាដ៏រឹងមាំ មាំមួន មួយនេះត្រូវបានពួកគេដណ្តើម គេពុះចែកគ្នាជា
ចំអ្នកៗក្រោយពីការស្តាប់របស់លោក ញ៉ែម សុផុន និង លោក ឡុង នុត នៅខែ កក្កដា និង លោក អ៊ុង សូផាត នៅខែ កញ្ញា ឆ្នាំ 1983 ។

នៅខែ វិច្ឆិកា ឆ្នាំ 1983 លោក អិន តាំ ដែលជាអគ្គមេបញ្ជាការកងទ័ពជាតិនិយម សីហនុ
(ANS) ត្រូវបានស្តេចកម្ពុជានិស្ស ននោត្តម សីហនុ ដកចេញពីមុខតំណែង ដោយបានដាក់ភ្ជាប់ទៅជាមួយនៅ
ពាក្យថា (មានគំនិតមិនស្មោះនឹងកងទ័ព) ។

រចនាសម្ព័ន្ធថ្មីរបស់ (ANS) ក្រោយលោក អិន តាំ មានដូចខាងក្រោមនេះ ៖

- 1- ឧត្តមសេនីយឯក ទៀប បែន ជាអគ្គមេបញ្ជាការ

- 2- ឧត្តមសេនីយទោ គីង មេន ជាអគ្គមេបញ្ជាការរង និង ជានាយអគ្គសេនាធិការ
- 3- ឧត្តមសេនីយទោ នរោត្តម ចក្រពង្ស ជានាយអគ្គសេនាធិការរង
- 4- ឧត្តមសេនីយទោ នង ហៀន ជានាយអគ្គសេនាធិការរង
- 5- ឧត្តមសេនីយទោ ទា ចំរ៉ាត់ ជានាយអគ្គសេនាធិការរង

ក្រោយពីកម្លាំងទ័ពយួនវាយដណ្តើមយកបានមូលដ្ឋានសឹក (តាទុំ) នៅខែមករា ឆ្នាំ 1984 ដែលបណ្តាលឲ្យលោកឧត្តមសេនីយទោ គីង មេន ដែលជាអគ្គមេបញ្ជាការរង និង ជានាយអគ្គសេនាធិការ (ANS) ស្លាប់នាពេលនោះ ផងដែរ លោកឧត្តមសេនីយឯក ឡេប បែន បានបញ្ជាឲ្យកម្លាំងទ័ពទាំងអស់របស់ (ANS) ទៅបោះទីតាំងថ្មីនៅ (ភ្នំស្រួច) វិញ ។

បន្ទាប់ពីឧត្តមសេនីយទោ គីង មេន ស្លាប់ក្លាម នរោត្តម សីហនុ ស្តេចក្សត្រីជាតិអង្គនេះក៏បាន តែងតាំង ឧត្តមសេនីយទោ នរោត្តម ចក្រពង្ស ជានាយអគ្គសេនាធិការនៃ (ANS) ក្លាមដែរ ។

នៅខែ មិថុនា ឆ្នាំ 1985 ក្នុងតំណែងជានាយអគ្គសេនាធិការនៃ (ANS) នរោត្តម ចក្រពង្ស បានរៀបចំកងពលថ្មីមួយដោយបានឲ្យឈ្មោះថាកងពលទី 5 ដោយតាំងខ្លួនឯងជាមេបញ្ជាការនៃកងពលថ្មីនេះ ហើយក្នុងការបង្កើតកងពលថ្មីរបស់ នរោត្តម ចក្រពង្ស នាពេលនោះគឺពុំមានកម្លាំងទ័ពថ្មីមកពីណាទេ ប៉ុន្តែគាត់ លេងសំអាងទៅលើ លុយកាក់ សម្ភារៈ និង តំណែង ជាពិសេសនោះគឺ សំអាងទៅលើខ្លួនឯងជាកូន ស្តេចហ្នឹង ហ្នឹង ដើម្បី អូសទាញ ប្រមូលមូល គ្រឿងគរ កម្លាំងមកពីកងពលចាស់ៗដោយគ្រង់ៗតែម្តង គឺគាត់លេងបំផ្លាញ គ្នាឯង ដោយមិនរើសមុខ ។ ជាហេតុធ្វើឲ្យមេបញ្ជាការកងពលចាស់ៗល្ងង់មុខ ទប់អត់ឈ្នះ រហូតធ្វើឲ្យពួកយើង កើតក្តីរំខាន អស់ក្តីសង្ឃឹម និង ក្លាយទៅជាកើតក្តីចង្រៃទៅវិញ នាពេលនោះ។

ខែ មិថុនា ឆ្នាំ 1985 នរោត្តម សីហនុ បានប្រកាសតែងតាំងកូនប្រុសសំឡាញ់របស់ខ្លួន នរោត្តម រណប្បទិ្ធ ជាអគ្គទេសាភិបាលទូរទៅនៃ (ANS) ។

(ANS) ដែលពីមុនមានតែ 03 កងពលធំ ប៉ុន្តែចាប់តាំងពីកូនប្រុសទាំងពីររបស់ សីហនុ ចូលមកកាន់មុខតំណែងខ្ពស់ៗរបស់ (ANS) ពួកគេបានប្រកួតប្រជែងគ្នាបង្កើតបានជាច្រើន កងពលបន្ថែម ទៀតនៃរូបភាពភាសាយ៉ាងពិរោះស្តាប់ថា (ពង្រីកឲ្យបានជាកងពលដើម្បីស្វែងរកកម្លាំងថ្មី) ពេលនោះយើង ឃើញថាពួកគេធ្វើបានមែនពួកគេម្នាក់ៗបង្កើតបាន ពីរ-បី កងពលបន្ថែមទៀត ចំណែកកម្លាំងទ័ពវិញនោះគឺពុំ មានកម្លាំងថ្មីមកពីណាទេ ពួកគេអូសទាញយកតែពីកងពលចាស់ៗ ហ្នឹង ប៉ុន្តែមានសារៈសំខាន់នៅត្រង់ថា កង ពលថ្មី ទាំងអស់នោះនៅក្រោមការគ្រប់គ្រងផ្ទាល់របស់ (រណប្បទិ្ធ និង ចក្រពង្ស) ។

នៅខែ មករា ឆ្នាំ 1986 ស្តេចក្សត្រីជាតិ នរោត្តម សីហនុ បានដកលោកឧត្តមសេនីយ ឯក ឡេប បែន ចេញពីតំណែងអគ្គមេបញ្ជាការនៃ (ANS) ដោយបានដាក់ភ្ជាប់ទៅជាមួយនៅពាក្យថា (មានគំនិតមិនស្មោះនឹងកងទ័ព) ។

រចនាសម្ព័ន្ធថ្មីរបស់ (ANS) ក្រោយលោក ឧត្តមសេនីយឯក ឡេប បែន មានដូចខាងក្រោមនេះ ៖

- 1- នរោត្តម រណប្បទិ្ធ ជាអគ្គមេបញ្ជាការ ដោយមាន ហានន្តរស័ក្តិជា ឧត្តមសេនីយឯក ។
- 2- ឧត្តមសេនីយទោ នរោត្តម ចក្រពង្ស ជានាយអគ្គសេនាធិការ
- 3- ឧត្តមសេនីយទោ នង ហៀន ជានាយអគ្គសេនាធិការរង
- 4- ឧត្តមសេនីយទោ ទា ចំរ៉ាត់ ជានាយអគ្គសេនាធិការរង

ជាការចែងនូវរូប ដែល លោក ស្ទី ឆៀន មេបញ្ជាការកងពលធំទី 3 (ឧត្តរ ទិស) ស្លាប់នៅខែ កក្កដា ឆ្នាំ 1986 ?

ហើយនេះជារឿងធំដែលធ្វើឲ្យ ឧត្តមសេនីយ ទន់ ចាយ ដែលជាមេបញ្ជាការកងពលធំទី 2

(ឃ្នាំងម្យ៉ាង) មានការក្រពុលមុខយ៉ាងខ្លាំង ក្នុងការទប់ស្កាត់កូនចៅរបស់ខ្លួនមិនឲ្យរត់ទៅចូលជាមួយ (នរោត្តម រណបូទ្រី និង នរោត្តម ចក្រពង្ស) រហូតដល់មានការ **កប់មួយអញ្ចាញ់** ។ ទើបស្ងប់ស្ងាត់បាន ជាហេតុបណ្តាលឲ្យ **រណបូទ្រី - ចក្រពង្ស និង លោក ទន់ ចាយ មើលមុខគ្នាលែងចំ តាំងតែពីពេលនោះមក ។**
ហើយនេះក៏ជាលើកទីមួយដែរ ដែលកូនប្រុសទាំងពីររបស់ សីហនុ ឡើងកាន់កាប់តំណែងខ្ពស់បំផុតរបស់ (ANS) នឹងជាការសម្រេចជោគជ័យដ៏ធំធេងណាស់របស់ស្តេចកម្ពុជានិស្ស នរោត្តម សីហនុ ដែលជាស្តេចក្បត់ជាតិ ស្តេចបំផ្លាញជាតិខ្លួនឯងក្នុងការ **ប្តូរយកអំណាចផ្នែកកងទ័ព** ពីមេដឹកនាំកំពូលៗ ដែល **មាននិន្នាការជាអ្នកសាធារណរដ្ឋនិយម** បានជាស្ថាពរ ។

ទោះបីជា(រណបូទ្រី) មានតំណែងជាអគ្គមេបញ្ជាការ និង (ចក្រពង្ស)មានតំណែងជានាយអគ្គសេនាធិការនៃ (ANS)ហើយនោះក្តី ប៉ុន្តែដោយសារតែពួកគេទាំងពីរជាមនុស្សថ្មី ក្នុងទឹកដីវ្រៃទើបមិនសូវមានអំណាច ព្រោះអំណាចទាំងអស់បានធ្លាក់ទៅលើកណ្តាប់ដៃនៃ ឧត្តមសេនីយ **ទន់ ចាយ** ឬដែលយើងគ្រប់គ្នានាពេលនោះហៅថា (**ព្រះអង្គខ្មៅ**) ហ្នឹងហ្នឹង ។

រណបូទ្រី និង ចក្រពង្សដឹកនាំ (ANS)ក្រោមការបង្គាប់បញ្ជារបស់ឧត្តមសេនីយ **ទន់ ចាយ** រហូតដល់ខែ មេសា ឆ្នាំ 1990 ស្តេចកម្ពុជានិស្ស នរោត្តម សីហនុ បានបញ្ជាឲ្យ នរោត្តម រណបូទ្រី ប្តូរឈ្មោះកងទ័ព គឺប្តូរពីកងទ័ពជាតិនិយមសីហនុ(Arme Nationale Sihanoukienne)(ANS)ទៅជាកងទ័ពជាតិកម្ពុជាអព្យាក្រឹត្យ (**Arme Nationale du Kampuchea Independant**)(ANKI) វិញ ។

ការផ្លាស់ប្តូរឈ្មោះពី (ANS) មកជា (ANKI)នេះបើយើងមិនគិតឲ្យបាន ល្អិតល្អន់ទេ នោះ គឺយើងពិតជាឃើញថាជារឿងធម្មតា ប៉ុន្តែនេះជា **ល្បិចកល់ ដ៏ខ្មៅ កខ្វក់ របស់ សីហនុ** ក្នុងគោលបំណងលប់បំបាត់ឲ្យអស់នូវអ្វីដែលជា **កេរ្តិ៍ មរតក** របស់ពួកសាធារណរដ្ឋបានសាងទុកឲ្យកន្លងមក ។

(ANS)មានការរីកចំរើនលូតលាស់យ៉ាងឆាប់រហ័ស គឺមកពីការដឹកនាំនៃពួក សាធារណរដ្ឋនិយម ហើយ(ANS)នេះហើយជាអង្គការមួយដែលបាន ជ្រើសរើសយក (**នរោត្តម សីហនុ**)ឲ្យមកធ្វើជាអ្នកដឹកនាំផ្នែកនយោបាយ និង ធ្វើការបំរើរហូត សីហនុ ស្តេចក្បត់ជាតិអង្គនេះបានធ្វើជាប្រធានគ្រឹះភាគី (CGDK) ប្រធាន(SNC)និង រហូតបានឡើងធ្វើជាស្តេចជាលើកទី02 បានសម្រេចនៅឆ្នាំ 1993 ។

ប៉ុន្តែនៅទីបំផុតពួកយើងដែលជាពួក សាធារណរដ្ឋ ត្រូវបាន នរោត្តម សីហនុ ដែលជាស្តេចកម្ពុជានិស្ស ប្តូរយកអំណាចទាំងអស់ ព្រោះតែគាត់ហ្នឹង (សីហនុ)មានការភ័យខ្លាចនឹងស្រមោលខ្លួនឯងដោយគាត់គិតថាជា **សាធារណរដ្ឋ** ។

នៅខែ មេសា ឆ្នាំ 1990 មានកិច្ចប្រជុំមួយក្រោមអធិបតីយភាពនៃឧត្តមសេ នីយទន់ ចាយ ជាកិច្ចប្រជុំដែល នរោត្តម រណបូទ្រីហៅថាជាការព្យាយាមដកខ្លួនចេញពីតំណែងអគ្គមេបញ្ជាការនៃ (ANKI) ហេតុការណ៍នោះកើតឡើងនៅទីរួមខេត្ត (សូរិន្ទ)ប្រទេស ថៃឡង់ដ៍ ដោយមាន(នរោត្តម ចក្រពង្ស និង ម៉ូនិក) នៅពីក្រោយខ្នង ប៉ុន្តែធ្វើពុំបានសម្រេច ចំណែកមូលហេតុដែលបណ្តាលឲ្យមានការបរាជ័យនោះគឺ មានកងទ័ពមួយភាគធំដែលដឹកនាំដោយ **ញឹក ប៊ុនឆៃ ខាន់ សារ៉េន ហូ សុខ** និង មេទ័ពមួយចំនួនទៀតដែលស្មោះត្រង់នឹង នរោត្តម រណបូទ្រី ធ្វើពហិការមិនចូលរួមប្រជុំ ពួកគេមិនត្រឹមតែមិនចូលរួមប្រជុំទេ ប៉ុន្តែបែបប្រកាសគំរាមដោយត្រង់ៗទៅ លើឧត្តមសេនីយ **ទន់ ចាយ** និង បក្សពួកថាឲ្យបឈ្នប់ជាបន្ទាន់បើមិនដូច្នោះ ទេពួកគេនឹងប្រើកម្លាំងទ័ពទាំងអស់វាយកំទិច ចំណែក នរោត្តម រណបូទ្រី ដែលកំពុងភ័យបះសក់នៅឯក្រុង បាងកក បានមើលឃើញចំណុច ខ្លាំងរបស់ខ្លួនត្រង់នេះ ក៏តាំងដើរពឹងទ្រូងតាំងពី បាងកក រហូតដល់ (សូរិន្ទ)ហូសពិ(សូរិន្ទ) ជ្រលដល់ (ភ្នំស្រួច)ព្រមទាំងប្រកាសដកតំណែងនាយអគ្គសេនាធិការនៃ (ANKI)ពី(នរោត្តម ចក្រពង្ស) ភ្លាមៗដែរ ដោយធ្វើការតែងតាំងឧត្តមសេនីយទោ ទា ចំរ៉ាត់ ជានាយអគ្គសេនាធិការនៃ(ANKI) ជំនួសវិញ ។

ឧត្តមសេនីយ ទន់ ចាយ ឬ (ព្រះអង្គខ្មៅ)នេះមានអំណាចរហូតដល់បញ្ជាឲ្យ (រណបូទិ និង ចក្រពង្ស) ដាក់ធ្វើឯក្នុង ដាក់ស្តាំគឺស្តាំ មិនតែប៉ុណ្ណោះទេ (ព្រះអង្គខ្មៅ) យើងឆ្លាតមិនល្មមទេព្រោះ គាត់អាចធ្វើឲ្យ (រណបូទិ និង ចក្រពង្ស) ឈ្លោះព្រោះដណ្តើមអំណាចគ្នារហូតបែកបាក់គ្នា នៅទីបំផុត នរោត្តម ចក្រពង្ស ចាញ់ គឺចាញ់ផ្តាច់មុខ ចាញ់រហូតកូនទាហ៊ានដាច់បាយម្តងៗ ដោយតស៊ូនឹងព្រះរាម (រណបូទិ) លែង បានព្រះអនុជ (ចក្រពង្ស) ក៏វេចបង្វេចនាំកូនចៅដែល ស្មោះត្រង់ និងខ្លួនមានដូចជាលោក គឹម ហង្ស លោក កាន់ វ៉ាត់ ជាដើម រត់បះកន្ទុយច្រើន ចូលទៅជ្រកក្រោមបាតជើងរបស់ ហ៊ុន សែន ដែលជាអាយ៉ងខ្ញុំកញ្ជះយួន ជាជនកម្ពុជានិស្ស ជាជនក្បត់ជាតិចំណែកពួកយើងវិញគឺភ្នំភ្នែកគ្រប់ៗគ្នា និង បានត្រឹមតែម៉ាហ្វុសចិត្ត ត្បិតអីគិត មិនដល់ថា គាត់ហ្នឹងជាអ្នកដឹកនាំយើង គាត់ធ្លាប់ចង្អុលប្រាប់យើងថា ហ៊ុន សែន និង គណបក្សប្រជាជនបដិវត្តន៍ កម្ពុជា គឺជាអាយ៉ងយួន ពួកគេជាជនក្បត់ជាតិ ពួកគេជាសត្រូវរបស់យើង ប៉ុន្តែរូបគាត់បែបជាក្បត់ពួកយើងហើយ រត់ទៅចូលជាមួយសត្រូវរបស់យើងទៅវិញ នៅពេលនោះ ទើបយើងនឹកឃើញកាលពីលោក ញ៉ែម សុផុន ប្រាប់ យើងថា(អាពីរនាក់ហ្នឹងអត់ត្រូវគ្នាទេ)គឺពិតជាត្រូវប៉ាច់ៗតែម្តង បើមិនជឿសូរញឹក ប៊ុន ឆៃ និង ខាន់ សារឿន ។

នយោបាយ គឺពិតជាគ្មានសត្រូវពិត និង គ្មានមិត្តពិតប្រាកដនោះឡើយឬ ?

ចាប់តាំងពីពេលនោះមកផ្ទៃក្នុងនៃកងទ័ព (ANKI) បានបែកចេញជាពីរក្រុមធំៗ គឺក្រុម ឧត្តមសេនីយ ទន់ ចាយ និង ក្រុម នរោត្តម រណបូទិ ក្រោយពីបានទទួលឯករាជ្យខ្លះៗមកវិញ នរោត្តម រណបូទិ ក៏ចាប់ផ្តើមវាយបកសន្ធិម្ល៉ោះៗទៅរកក្រុម ទន់ ចាយ ដោយកម្លាំងលុយ សម្ភារៈ និង តំណែងធ្វើឲ្យក្រុម ទន់ ចាយ ល្ងីងមុខជាថ្មីម្តងទៀត ប៉ុន្តែទោះជាយ៉ាងណាក៏ពួកគេទ្រាំរស់នៅជាមួយគ្នា ក្រោមផ្លាកភ្នំមួយមានខ្លាពីរ អាមួយ ឈ្មោះ អាមួយញី រហូតដល់ឆ្នាំ 1993 ។

រឿងរ៉ាវទាំងអស់នេះគឺជារឿងពិតឥតកាឡែងឡើយ ខ្ញុំសង្ឃឹមថារឿងរ៉ាវទាំងអស់នេះនឹង ធ្វើឲ្យប្រជាជាតិខ្មែរយើងទាំងមូលយល់ដឹងការពិតយល់ដឹងនូវ គំនិត និងទង្វើ ដែលជាអំពើ ដ៏សែនមហាក្រក់ កខ្វក់ ស្មោកគ្រោក របស់ ស្តេចពាល ស្តេចកំហូច ខឹងខូចគ្មាននរណាប្រៀប ដែលជាអាយ៉ងខ្ញុំកញ្ជះដាច់ថ្លៃ (ផ្លែ) របស់ រដ្ឋាភិបាលចិនកម្ពុជានិស្សជានិរន្តរ៍មួយអង្គនេះ ។

ជាការពិតដែលជាតិខ្មែរយើងទាំងមូលបានដឹងបានឮរួចមកហើយថាជានិច្ចជាកាល នរោត្តម សីហនុ តែងតែដណ្តើមឬប្តូរនយកន្ទវសមិទ្ធិផលល្អៗដែលអ្នកស្នេហាជាតិបានធ្វើចំពោះជាតិមាតុភូមិយើងកន្លង មក មកធ្វើជារបស់ខ្លួន ដោយតាំងខ្លួនថាជាអ្នកធ្វើ ជាអ្នកបង្កើត រហូតក្លាយទៅជាព្រះបិតានៃសមិទ្ធិផលទាំងនោះ ដូចជា ការទាមទារឯករាជ្យពីបារាំងអញ្ចឹង ការពិតអ្នកដែលក្លាហានហ៊ានចេញមុខធ្វើការតស៊ូទាមទាររហូតដល់ ខ្លួនឯងត្រូវបានពួកបារាំងចាប់ និង សម្លាប់ហើយអ្នកខ្លះទៀតក្លាយទៅជាអ្នកទោស ជាជនក្បត់ជាតិ ដោយការ ចោទប្រកាន់ឬទម្លាក់កំហុសពីសំណាក់ស្តេចក្បត់ជាតិមួយនេះមានដូចជាលោក អាចារ្យ ស្វា អាចារ្យ ហែម ជារ ពោ កំបោ ប៉ាច ឈីន ប៊ុន ថ័ន្ធមុល អៀវ កើស ។ល។និង។ល។

ដូចសុរាសិតមួយនិយាយថា ៖ **បាយផ្អិន ស៊ីតែម្នាក់ឯង បោះឆ្នាំង បោះអំបែង ឲ្យអ្នកដណ្តាំស្ន ។**

ស៊ីស្លាប់ខ្លួន មិនអោយស្លាប់ជាតិ មិនក្បត់ជាតិ ក្បត់ប្រជាជន
មិនលោភលន់ នឹងអំណាច មិនខូបខ្លាច មិនចុះចាញ់ ។

ធ្វើនៅថ្ងៃទី 02 ខែកុម្ភៈ ឆ្នាំ 2013

ខេម រិន្ទ

